




नेपाल राजपत्र

भाग ३

श्री ५ को सरकारद्वारा प्रकाशित

खण्ड १६] काठमाडौं, पौष १६ गते २०२६ साल [अतिरिक्ताङ्क ३८

श्री ५ को सरकार

गृह पञ्चायत मन्त्रालयको सूचना

श्री ५ को सरकारले बनाएको निम्न लेखिए बमोजिमको गाउँ सभा (स्थापना) नियमावली, २०२६ सर्वसाधारणको जानकारीको लागि प्रकाशित गरिएको छ ।

गाउँ सभा (स्थापना) नियमावली, २०२६

गाउँ पञ्चायत ऐन, २०१८ को दफा ७५ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम “गाउँ सभा (स्थापना) नियमावली, २०२६” रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषा:- विषय वा प्रसङ्गले अर्को अर्थ नलागेमा यो नियमावलीमा “ऐन” भन्नाले गाउँ पञ्चायत ऐन, २०१८ सम्मनु पर्छ ।

२९२ (१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. गाउँ सभाको स्थापना:- (१) ऐन बमोजिम कुनै मौजा वा गाउँ वा मौजा वा गाउँको समूहलाई गाउँ सभा घोषित गर्न अञ्चलाधीशले आवश्यक जाँचबुझ गरी अनुसूचीमा तोकिएबमोजिमको आदेश जारी गर्नेछ ।

(२) उप-नियम (१) बमोजिम गठन हुने गाउँ सभाको इलाकाको जनसंख्या लगभग २००० हुनेछ । त्यसरी जनसंख्याको आधारमा गाउँ सभा गठन गर्दा कुनै जिल्लामा २० वटा गाउँ सभा नपुग्ने रहेछ भने त्यस्तो जिल्लामा सकभर २० वटासम्म गाउँसभा गठन गर्न भौगोलिक स्थितिको समेत विचार गरी कम्तीमा ५०० सम्म जनसंख्या भएको क्षेत्रमा पनि गाउँ सभा गठन गर्न सकिने छ ।

(३) उप-नियम (१) बमोजिम आदेश जारी भएपछि सो आदेश जारी भएको मितिले ७ सात दिनभित्र त्यस्तो गाउँ सभाको इलाकामा थपघट गर्न कसैको निवेदन पर्न आएमा अञ्चलाधीशले आवश्यक जाँचबुझ गर्नेछ । त्यस्तो गाउँ सभाको इलाका थपघट गर्न मनासिव देखेमा अञ्चलाधीशले सम्बन्धित जिल्ला पञ्चायतको समेत परामर्श लिई गाउँ सभाको इलाकामा थपघट गरी अर्को आदेश जारी गर्नेछ ।

(४) उप-नियम (१) बमोजिम जारी गरेको आदेशको एक एक प्रति सम्बन्धित गाउँ सभाको इलाकामा सबैले देख्ने ठाउँहरूमा र जिल्ला पञ्चायत कार्यालयमा समेत टाँस्नु पर्छ ।

(५) गाउँ सभाको इलाकाभित्र जुन गाउँ सबभन्दा माझमा पर्छ सोही गाउँको नामबाट गाउँ सभाको नामकरण गरिनेछ ।

तर माझमा पर्ने त्यस्तो गाउँ सातौ र आवतजावत गर्न भौगोलिक स्थितिले कठिनाई पर्ने वा महत्वहीनको रहेछ भने त्यस्तो माझको गाउँसंग जोडिएको अन्य कुनै गाउँको नामबाट त्यस्तो गाउँ सभाको नामकरण गरिनेछ र सोही गाउँमा गाउँ पञ्चायत कार्यालय स्थापना गर्नुपर्नेछ ।

४. वडाहरूको विभाजन:- (१) नियम ३ बमोजिम गाउँ सभाको स्थापना भएपछि प्रत्येक गाउँ सभाको इलाकालाई ६ वडाहरूमा विभाजित गरी प्रत्येक वडाको नाम क्रमशः वडा नं. १ देखि वडा नं. ६ सम्म राखिने छ ।

(२) उप-नियम (१) बमोजिम वडा विभाजन गर्दा प्रत्येक वडामा यथासम्भव बराबर जनसंख्या पर्ने गरी विभाजन गर्नुपर्छ ।

५. खारेजी:- गाउँ पञ्चायत (निर्वाचन) नियमावली, २०२० खारेज गरिएको छ ।

अनुसूची

(नियम ३ को उपनियम (१) संग सम्बन्धित)

गाउँ सभा गठन गर्न जारी गरेको आदेश

अञ्चलको नाम	जिल्लाको नाम	गाउँ सभाको नाम	गाउँ सभाभित्र पर्ने गाउँ वा मौजाहरूको नाम	गाउँ सभाको साँधसिमाना	गाउँ सभाको जनसंख्या

कार्यालयको छाप:-

गाउँ सभा घोषणा गर्ने अधिकारीको

नाम:-

दर्जा:-

दस्तखत:-

मिति:-

आज्ञाले

उपरथी छेत्रविक्रम राणा

श्री ५ को सरकारको सचिव ।

श्री ५ को सरकारको छापाखानामा मुद्रित ।

2560
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

115

(हस्ताक्षर) (19/11/2019)

1954 FEB 11

11/10/19

2

आधिकारिकता मुद्रण विभागबाट प्रमाणित गरिएपछि मात्र लागू हुनेछ।